

दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूरु और चेन्नई से एक साथ प्रकाशित

79वें स्वतंत्रता दिवस की

हार्दिक शुभकामनाएं



अवकाश की सूचना

दक्षिण भारत राष्ट्रमत के सभी पाठकों, हितैषियों, विज्ञापनदाताओं को स्वतंत्रता दिवस की हार्दिक शुभकामनाएं। स्वतंत्रता दिवस के उपलक्ष्य में शुक्रवार 15 अगस्त 2025 को दक्षिण भारत कार्यालय में अवकाश रहेगा। अगला अंक 17 अगस्त 2025 को प्रकाशित होगा।

- व्यवस्थापक

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

फुल आजादी

गलियों में धानों को कुछ भी, करने की है आजादी। समझदार को सिर्फ टेक्स ही, भरने की है आजादी। प्रतिभाशाली युवा शक्ति को, मरने की है आजादी। नेताओं को जनता का हक, हरने की है आजादी।

79वें स्वतंत्रता दिवस की पूर्व संध्या पर राष्ट्र के नाम संबोधन

भारत आत्मनिर्भर राष्ट्र बनने के मार्ग पर अग्रसर : राष्ट्रपति मुर्मू

दक्षिण भारत राष्ट्रमत
dakshinbharat.com



नई दिल्ली/भाषा। राष्ट्रपति द्रौपदी मुर्मू ने बृहस्पतिवार को कहा कि भारत एक आत्मनिर्भर राष्ट्र बनने की राह पर है और 2047 तक एक विकसित अर्थव्यवस्था बनने के लिए पूरे आत्मविश्वास के साथ आगे बढ़ रहा है।

मुर्मू ने 79वें स्वतंत्रता दिवस की पूर्व संध्या पर राष्ट्र के नाम अपने संबोधन में कहा कि देश की अर्थव्यवस्था अच्छी स्थिति में है, महंगाई नियंत्रण में है और निर्यात बढ़ रहा है।

राष्ट्रपति ने कहा, विदेशी शासन के लंबे वर्षों के बाद, स्वतंत्रता के समय भारत भीषण गरीबी में था। लेकिन उसके बाद के 78 वर्षों में, हमने सभी क्षेत्रों में असाधारण प्रगति की है। भारत एक आत्मनिर्भर राष्ट्र बनने की राह

पर है और पूरे आत्मविश्वास के साथ आगे बढ़ रहा है। उन्होंने कहा कि आर्थिक क्षेत्र में, भारत की उपलब्धियां और भी उल्लेखनीय हैं। पिछले वित्त वर्ष में सकल घरेलू उत्पाद (जीडीपी) में 6.5 प्रतिशत की वृद्धि हुई। इससे भारत दुनिया की प्रमुख अर्थव्यवस्थाओं में सबसे तेजी से बढ़ने वाला देश बन गया।

मुर्मू ने कहा, वैश्विक अर्थव्यवस्था में तनाव के बावजूद, घरेलू मांग तेजी से बढ़ रही है। मुद्रास्फीति काबू में है। निर्यात बढ़ रहा है। सभी प्रमुख संकेतक अर्थव्यवस्था की मजबूती की ओर

इशारा कर रहे हैं। उन्होंने आर्थिक मोर्चे पर उपलब्धियों का श्रेय सूझबूझ के साथ किए गए सुधारों, कुशल आर्थिक प्रबंधन, किसानों की कड़ी मेहनत और समर्पण को दिया।

मुर्मू ने कहा, सामाजिक क्षेत्र में किए गए उपायों के साथ चौतरफा आर्थिक वृद्धि ने भारत को 2047 तक एक विकसित राष्ट्र बनने की राह पर अग्रसर कर दिया है। अमृत काल में राष्ट्र के आगे बढ़ने के साथ, मैं देखती हूं कि हम सभी अपनी क्षमता के अनुसार योगदान दे रहे हैं।

भारतीय गोताखोर समुद्र में 5,000 मीटर की गहराई तक गया

नई दिल्ली/भाषा। शुभांशु शुक्ला के अंतरराष्ट्रीय अंतरिक्ष स्टेशन (आईएसएस) पर पहुंचने वाले पहले भारतीय बनने के करीब महीने भर बाद, भारत ने इस माह की शुरुआत में अपनी

तरह के पहले अभियान में एक गोताखोर को समुद्र में 5,000 मीटर की गहराई तक भेजा।

भारत के महत्वाकांक्षी 'डीप ओशन मिशन' की तैयारी के

तहत, फ्रांस के साथ साझेदारी में दो भारतीयों ने पांच और छह अग्रस्त को फ्रांसीसी पनडुब्बी 'नॉटाइल' में उत्तरी अटलांटिक महासागर में एक-एक गहरा गोला सफलतापूर्वक लगाया।

जम्मू-कश्मीर के किश्तवाड़ में

बादल फटने से 38 लोगों की मौत

दक्षिण भारत राष्ट्रमत
dakshinbharat.com

जम्मू/भाषा। जम्मू-कश्मीर के किश्तवाड़ जिले के एक सुदूर पहाड़ी गांव में बृहस्पतिवार को बादल फटने से सीआईएसएफ के दो जवानों समेत कम से कम 38 लोगों की मौत हो गई, जबकि कई अन्य के अब भी फंसे होने की आशंका है। अधिकारियों ने यह जानकारी दी।

अधिकारियों ने बताया कि मृतकों की संख्या बढ़ सकती है और अब तक 120 लोगों को बचा लिया गया है जिनमें 38 की हालत गंभीर बताई जा रही है। उन्होंने बताया कि मृतकों में केंद्रीय औद्योगिक सुरक्षा बल (सीआईएसएफ) के दो जवान भी शामिल हैं।

अधिकारियों ने बताया कि बड़े पैमाने पर राहत एवं बचाव अभियान चलाया जा रहा है जिसमें राष्ट्रीय आपदा मोचन बल (एनडीआरएफ), राज्य आपदा



120 लोग अबतक बचाए गए

मोचन बल (एसडीआरएफ), पुलिस, सेना और स्थानीय स्वयंसेवक सहयोग कर रहे हैं।

अधिकारियों ने बताया कि मचैल माता मंदिर जाने वाले रास्ते के चशोती गांव में यह आपदा अपराह्न 12 बजे से एक बजे के बीच आई। हादसे के समय मचैल माता यात्रा के लिए बड़ी संख्या में लोग इकट्ठा हुए थे।

साढ़े नौ हजार फुट की ऊंचाई पर स्थित मचैल माता मंदिर तक जाने के लिए श्रद्धालु

चशोती गांव तक ही मोटर वाहन से पहुंच सकते हैं, उसके बाद उन्हें 8.5 किलोमीटर की पैदल यात्रा करनी होती है।

चशोती गांव किश्तवाड़ शहर से लगभग 90 किलोमीटर दूर है। यहां श्रद्धालुओं के लिए लगाया गया एक लंगर (सामुदायिक रसोईघर) इस घटना से सबसे ज्यादा प्रभावित हुआ। बादल फटने के कारण अचानक बाढ़ आ गई और दुकानों एवं एक सुरक्षा चौकी सहित कई इमारतें बह गईं।

हर संभव

सहायता प्रदान की जाएगी : मोदी

नई दिल्ली/भाषा।

प्रधानमंत्री नरेन्द्र मोदी ने बृहस्पतिवार को कहा कि उनकी संवेदनाएं और प्रार्थनाएं जम्मू-कश्मीर के किश्तवाड़ जिले में

बादल फटने से प्रभावित सभी लोगों के साथ हैं। उन्होंने कहा कि जरूरतमंद लोगों को हर संभव सहायता प्रदान की जाएगी। मोदी ने 'एक्स' पर एक पोस्ट में कहा, जम्मू-कश्मीर के किश्तवाड़ में बादल फटने और बाढ़ से प्रभावित सभी लोगों के प्रति मेरी संवेदनाएं और प्रार्थनाएं हैं। स्थिति पर कड़ी नजर रखी जा रही है। बचाव और राहत अभियान जारी है।

‘सबूत दें, वोट चोरी’ जैसे शब्दों का इस्तेमाल न करें : निर्वाचन आयोग

नई दिल्ली/भाषा। निर्वाचन आयोग ने मतदाताओं के आंकड़ों में कथित हेराफेरी को लेकर कांग्रेस नेता राहुल गांधी के लगातार हमलों के बीच बृहस्पतिवार को कहा कि 'वोट चोरी' जैसे गंदे शब्दों का इस्तेमाल करके झूठे विमर्श

गढ़ने के बजाय सबूत दिए जाने चाहिए।

आयोग ने एक बयान में कहा कि एक व्यक्ति एक वोट का कानून 1951-1952 में हुए पहले चुनावों से ही अस्तित्व में है।

बयान में कहा गया है, यदि किसी के पास इस बात के सबूत

हैं कि किसी व्यक्ति ने किसी चुनाव में दो बार मतदान किया है, तो उसे भारत के सभी मतदाताओं को बिना किसी सबूत के 'चोर' बताने के बजाय लिखित हलफनामे के साथ वे सबूत आयोग के साथ साझा करने चाहिए।

बयान में आगे कहा गया है कि

भारतीय मतदाताओं के लिए वोट चोरी जैसे गंदे वाक्यांशों का उपयोग करके झूठा विमर्श गढ़ने की कोशिश करना न केवल करोड़ों भारतीय मतदाताओं बल्कि लाखों चुनाव कर्मचारियों की ईमानदारी पर भी सीधा हमला है।



Freedom That Transforms Every Life

This Independence Day, we honour our nation's hard-won freedom – a freedom that must bring dignity, equality, and opportunity to every citizen.

Through Karnataka's 5 Guarantees – Shakthi, Anna Bhagya, Gruha Jyothi, Gruha Lakshmi and Yuva Nidhi – we pledge to make that freedom real: freedom from hunger, darkness, inequality, and unemployment.

Together, we are building a Karnataka where the promise of Independence is fulfilled every single day.

Happy
79th
Independence
Day



GUARANTEE SARKARA
REBUILDING A NEW KARNATAKA



Shakthi

Anna Bhagya

Gruha Jyothi

Gruha Lakshmi

Yuva Nidhi

CMofKarnataka
"To protect and respect our vibrant culture and tradition, is a Fundamental Duty of every citizen. This is affirmed by our Constitution."

karnataka information



अच्छी नींद के लिए सकारात्मक सोच व विचार जरूरी : साध्वी पुण्ययश

दक्षिण भारत राष्ट्रमत
dakshinbharat.com

बेंगलूर। तेरापंथ महिला मंडल राजजंजेक्षरीनगर द्वारा आयोजित ‘शक्ति एवं शांति की ओर प्रेक्षा ध्यान कार्यशाला’ का आयोजन साध्वी पुण्ययश जी के सान्निध्य में किया गया। कार्यशाला का विषय था ‘आओ नींद को अपनी ताकत बनाएं’। अध्यक्ष मंजू बोथरा ने सबका स्वागत किया। साध्वी



परिग्रह पाप नहीं, अपितु उस पर आसक्ति पाप है : साध्वी इन्द्रप्रभा

दक्षिण भारत राष्ट्रमत
dakshinbharat.com

बेंगलूर। शहर के श्वेतांबर स्थानकवासी जैन भ्रातृक संघ, अलसूर के तत्वावधान में महावीर भवन में आयोजित प्रवचन में साध्वी इन्द्रप्रभाजी ने कहा कि परिग्रह पाप नहीं है। गृहस्थ के लिए परिग्रह आवश्यक माना गया है। परिग्रह पर आसक्ति से कई पाप श्रृंखलाएं जुड़ी होती हैं।



एनपीसीआई धोखाधड़ी पर लगाम लगाने को लेकर यूपीआई भुगतान अनुरोध की सुविधा बंद करेगी

दक्षिण भारत राष्ट्रमत
dakshinbharat.com

नई दिल्ली/भाषा। भारतीय राष्ट्रीय भुगतान निगम (एनपीसीआई) वित्तीय धोखाधड़ी से निपटने के लिए भुगतान ऐप के जरिये पैसा मांगने के अनुरोध की सुविधा बंद करेगा। बैंकों और भुगतान ऐप से एक अक्टूबर से यूपीआई के जरिये व्यक्तियों के बीच (पी2पी) ‘कलेक्शन’ यानी भुगतान अनुरोध की सुविधा बंद करने का कहा गया है। एनपीसीआई ने 29 जुलाई को जारी एक परिपत्र में कहा कि एक अक्टूबर, 2025 से यूपीआई में पी2पी ‘कलेक्शन’ की प्रक्रिया की अनुमति नहीं होगी। इसका मतलब है कि बैंकों और भुगतान ऐप से ‘कलेक्शन’ अनुरोध की सुविधा उक्त तिथि से पूरी तरह से हटा दी जाएगी। पी2पी सुविधा का उपयोग अन्य यूपीआई ऐप उपयोगकर्ताओं को पैसे के लिए सुविधा का उपयोग धोखाधड़ी करने वाले यूपीआई उपयोगकर्ताओं को धोखा देने के लिए कर रहे हैं। एनपीसीआई ने कहा, सभी सदस्य बैंकों, भुगतान सेवा प्रदाताओं और यूपीआई ऐप को अपनी प्रणाली और परिचालन प्रक्रियाओं में आवश्यक बदलाव करने का निर्देश दिया जाता है ताकि यह सुनिश्चित किया जा सके कि एक अक्टूबर, 2025 के बाद यूपीआई पर कोई भी पी2पी ‘कलेक्शन’ से जुड़ा लेनदेन शुरू या प्रसंस्कृत न हो। इस निर्णय का मतलब है कि सभी सदस्य बैंक और यूपीआई ऐप (फोनपे, गूगल पे और पेटीएम आदि) इस समय सीमा के बाद पी2पी कलेक्शन लेनदेन का प्रसंस्करण नहीं कर पाएंगे।

एसएंडपी ने भारत की साख को बढ़ाकर ‘बीबीबी’ किया

दक्षिण भारत राष्ट्रमत
dakshinbharat.com

नई दिल्ली/भाषा। साख निर्धारित करने वाली एजेंसी एसएंडपी ग्लोबल रेटिंग्स ने बुधवार को भारत की साख को स्थिर परिदृश्य के साथ बढ़ाकर ‘बीबीबी’ कर दिया। रेटिंग एजेंसी ने मजबूत आर्थिक वृद्धि, राजकोषीय मजबूती के लिए राजनीतिक प्रतिबद्धता और महंगाई को काबू में लाने के लिए बेहतर मौद्रिक नीति उपायों का हवाला देते हुए 19 साल बाद भारत की रेटिंग बढ़ा दी है। एसएंडपी ग्लोबल रेटिंग्स ने कहा, भारत दुनिया



प्रभु की स्तुति से मिलती है शाश्वत मुक्ति : संत वरुणमुनि

दक्षिण भारत राष्ट्रमत
dakshinbharat.com

बेंगलूर। शहर के गांधीनगर गुजराती जैन संघ में चातुर्मासार्थ विराजित श्रमण संघीय उपप्रवर्तक पंकजमुनिजी की निश्रा में डॉ वरुणमुनिजी ने कहा कि प्रभु की स्तुति से मिलती है शाश्वत मुक्ति। प्रथम तीर्थंकर परमात्मा श्री ऋषभदेव प्रभु की स्तुति रूप भक्तामर स्तोत्र के माध्यम से कहा कि तीर्थंकर प्रभु स्वयं संसार पार होते हैं और साधक भक्त आत्माओं को भी संसार रूपी सागर से पार लगाते हैं। प्रभु की भक्ति स्तुति से जीवन में मिलने वाले अद्भुत लाभों पर प्रकाश डालते हुए उन्होंने कहा कि निजेश्वर भगवान की श्रद्धा पूर्वक भक्ति में करने से साधक आत्मा के पूर्व संचित कर्म अपने आप ही यों क्षण भर में नष्ट हो जाते हैं जैसे कि मयूर की ध्वनि मात्र से ही चंदन वृक्षों के चारों ओर लिपटे हुए सर्प अपने अपने बिलों में घुस जाते हैं। भक्ति में इतनी अगार शक्ति होती है। भक्ति एक अमर गुण है और इसलिए यह गुण आत्मा को भी अमर बना देता है। इन्द्रमुनिजी ने श्रुताचार्य उत्तर भारतीय प्रवर्तक श्री अमर मुनि जी

दर्पण फाउंडेशन का पचासवां उपनिषद आज

बेंगलूर/दक्षिण भारत । भारत के उज्जयिनी स्वतंत्रता दिवस के अवसर पर दर्पण फाउंडेशन का पचासवां उपनिषद सहज स्मृति योग दर्शन के प्रणेता गुरुजी नंदकिशोर और फ्लोरिडा अमेरिका में अपनी कंपनी के माध्यम से स्वास्थ्य सेवाओं को नई ऊंचाई पर ले जाने वाले राजस्थान मूल के डॉक्टर परीक्षित सिंह के मध्य सनातन धर्म और स्वाधीनता विषय पर आयोजित होगा। कार्यक्रम का संचालन जेएनयू में ढाई दशक अंग्रेजी के प्रोफेसर और शिमला स्थित आईआईएस के निदेशक रहे ख्यातनाम लेखक, कवि, स्तंभकार मकरंद परांजपे करेंगे। यह उपनिषदिक संवाद यूट्यूब तथा अन्य सोशल मीडिया पर सीधा प्रसारित होगा। इसमें सभी भाग ले सकते हैं।



हिमाचल में अचानक बाढ़ और भूस्खलन से तबाही मकान क्षतिग्रस्त, 396 सड़कें बंद

दक्षिण भारत राष्ट्रमत
dakshinbharat.com

शिमला/भाषा। हिमाचल प्रदेश के कई जिलों में बाढ़ फटने और अचानक आई बाढ़ ने भारी तबाही मचाई है। यहां 396 सड़कें बाधित हैं, अनेक मकान क्षतिग्रस्त हुए हैं, वाहन बह गए हैं और शिमला की कई पंचायतों से संपर्क टूट गया है। अधिकारियों ने बताया कि किसी भी प्रकार की जनहानि की खबर नहीं है। बुधवार रात से कंडाघाट में 100 मिमी, जतन बैराज में 87 मिमी, उन्ना में 85.4 मिमी, सोलन में 81.4 मिमी, ओलिंडा में 76 मिमी, शिलारू में 73 मिमी, शिमला में 69 मिमी, कुफरी में 66 मिमी, जुब्बरहट्टी में 65.2 मिमी, कसौली में 62 मिमी, कोठी में 61.2, मुराई देवी में 51.8 और धर्मपुर में 50.2 मिमी बारिश हुई है। स्थानीय मौसम कार्यालय ने 20 अगस्त तक राज्य में अलग-अलग स्थानों पर भारी बारिश की चेतावनी देते हुए ‘येलो’ अलर्ट जारी किया है। बुधवार शाम को शिमला, कुल्लू, किन्नौर और लाहौल एवं स्पीति जिलों में कई स्थानों पर बाढ़ फटने और अचानक बाढ़ आने की घटनाएं हुईं। बुधवार रात को कुल्लू जिले के निरमंड उपमंडल में श्रीखंड पहाड़ी पर, बंजार उपमंडल में तीर्थन घाटी की बाधाद पहाड़ी पर तथा शिमला के रामपुर क्षेत्र में नंती में बाढ़ फटने की घटना हुई। अधिकारियों ने कहा, श्रीखंड पहाड़ी पर बाढ़ फटने के कारण कुर्पन घाटी में बाढ़ आ गई और प्रशासन ने बागीपुल बाजार को तुरंत खाली करा लिया। अधिकारियों ने बताया कि तीर्थन नदी के किनारे बनी कुछ झोपड़ियां क्षतिग्रस्त हो गईं और कुछ वाहन बह गए।

सकरा आईकेओसी मल्टीस्पेशलिटी अस्पताल का हुआ शुभारंभ

दक्षिण भारत राष्ट्रमत
dakshinbharat.com

बेंगलूर। स्वास्थ्य चिकित्सा क्षेत्र में अग्रणी सकरा आईकेओसी मल्टीस्पेशलिटी अस्पताल ने अपने नए अत्याधुनिक स्वास्थ्य सेवा सुविधा केंद्र का शुभारंभ किया। शहर के एचएसआर लेआउट में शुरू हुए सकरा आईकेओसी ने अत्याधुनिक तकनीक, उन्नत चिकित्सा इन्फ्रास्ट्रक्चर और विभिन्न विशेषज्ञ डॉक्टर उपलब्ध होंगे। इस केंद्र का मुख्य उद्देश्य गुणवत्तापूर्ण स्वास्थ्य सेवा को अधिक सुलभ, व्यक्तिगत और रोगी-केंद्रित बनाना है। उद्घाटन समारोह में कर्नाटक सरकार के बड़े एवं मध्यम उद्योग मंत्री एमबी पाटिल, प्रबंध निदेशक युइची नागानो, उप प्रबंध निदेशक

बोलने से पहले अपने बोल को तोल लेना चाहिए : संत ज्ञानमुनि

दक्षिण भारत राष्ट्रमत
dakshinbharat.com

बेंगलूर। शहर के यलहंका स्थित सुमतिनाथ जैन संघ के तत्वावधान में चातुर्मासार्थ विराजित संत ज्ञानमुनिजी ने अपने प्रवचन में कहा कि बोली बहुत अनमोल होती है, इसलिए सभी के साथ अच्छा बोला। अगर अच्छा बोलोगे तो तुम्हारे साथ भी अच्छा ही होगा। बुरा बोलोगे तो बुरा ही सुनने को मिलेगा। बोलने से पहले अपने बोल को तोल लेना चाहिए। बोलने के बाद तोलने का कोई मतलब नहीं निकलेगा। वर्तमान में मनुष्य के गलत बोलने की वजह से ही रिश्ते नाते टूट रहे हैं। संसार की सभी समस्याएं भाषा के विवेक पर ही निर्भर करती हैं। उत्तराध्ययन सूत्र के



ज्ञान और क्रिया के साथ की गई आराधना सदैव सफल : साध्वी हर्षपूर्णाश्री

दक्षिण भारत राष्ट्रमत
dakshinbharat.com

बेंगलूर। शहर के जिनकुशलसूरी जैन दादावाडी ट्रस्ट बसवनगुड़ी के तत्वावधान में चातुर्मास हेतु विराजित साध्वी हर्षपूर्णाश्रीजी ने अपने प्रवचन में कहा कि हमें अपनी धार्मिक क्रिया में स्थिरता का गुण लाना है। प्रभु की भक्ति करते समय हमें प्रभु के गुणों का ध्यान करते हुए स्थिर होना है। स्थिरता लाकर हमें प्रभु में एकाकार हो जाना है। ब्रह्मचारी और तपस्वी बनना तो आसान है लेकिन उसके बाद मन में आने वाले अहंकार को

साइबर जुझारूपन के लिए क्षमता निर्माण पर लगातार जोर देना जरूरी : सेबी प्रमुख

दक्षिण भारत राष्ट्रमत
dakshinbharat.com

नई दिल्ली/भाषा। भारतीय प्रतिभूति एवं विनियम बोर्ड (सेबी) के चेयरमैन तुहिन कांत पांडेय ने बुधवार को कहा कि प्रतिभूति बाजार में साइबर जुझारूपन और घटनाओं से निपटने की पेशेवरों की क्षमता को मजबूत बनाने के लिए लगातार क्षमता निर्माण कार्यक्रम चलाने जरूरी हैं। पांडेय ने सेबी-विनियमित संस्थाओं के लिए ‘राष्ट्रीय प्रतिभूति बाजार संस्थान’ में आयोजित एक साइबर सुरक्षा प्रशिक्षण कार्यक्रम में कहा कि क्षमता निर्माण कोई एकबारगी प्रक्रिया या औपचारिकता नहीं है, बल्कि यह सीखने, लगातार सुधार करने और बदलते खतरों के अनुरूप ढलने की सतत प्रक्रिया है। उन्होंने आगाह किया कि छोटी-सी तकनीकी खामी के भी



छोटी-सी तकनीकी खामी के भी गंभीर परिणाम हो सकते हैं।

गंभीर परिणाम हो सकते हैं। उन्होंने कहा कि किसी एल्गो ट्रेडिंग व्यवस्था में छोटी गड़बड़ी भी होने से पल भर में बाजार में उथलपुथल मच सकती है। उन्होंने एक उदाहरण देते हुए कहा कि 2012 में अमेरिका की नाइट

कैपिटल कंपनी के नए साफ्टवेयर में पुराना कोड रह जाने से 45 मिनट में ही अरबों डॉलर के गलत लेनदेन हो गए थे जिससे कंपनी को 44 करोड़ डॉलर का नुकसान हुआ और बाद में उसका पतन हो गया। सेबी प्रमुख ने कहा कि साइबर हमले अब अलग-थलग घटना नहीं रह गए हैं और अगले दशक में इनकी गिनती शीर्ष पांच वैश्विक खतरों के रूप में की गई है। उन्होंने शेयर बाजार, समाशोधन निगम और डिपॉजिटरी जैसी ‘राष्ट्रीय महत्व की बुनियादी संरचनाओं’ की साइबर सुरक्षा पर जोर देते हुए कहा कि इनका सुचारु संचालन पूंजी निर्माण, निवेशक भरोसे और आर्थिक स्थिरता के लिए आवश्यक है। पांडेय ने कहा कि तेजी से बदलते साइबर सुरक्षा परिदृश्य में ‘रोकथाम इलाज से कहीं सरसता’ है और प्रौद्योगिकी जितनी अहम है, उतना ही जरूरी माननीय सतर्कता है।

सुविचार

जीवन एक आईना है,
यह वही दिखाता है
जो आप देखते हैं।

दक्षिण भारत राष्ट्रमत

यह आज़ादी अडिग रहे

स्वतंत्रता दिवस का यह प्रभात कुछ नए संकल्प लेने और पुराने संकल्प दृढ़ता से निभाने को समर्पित होना चाहिए। हमारे पूर्वजों ने इस दिन के लिए वर्षों तपस्या की थी। हम बहुत सौभाग्यशाली हैं जो आज आज़ादी की खुली हवाओं में सांस ले रहे हैं। हमारी आज़ादी अडिग रहे, मजबूत रहे, इसके लिए हमें अतीत से सबक लेते हुए भविष्य की योजना बनानी होगी। हमें उन कारणों को पहचानना होगा, जो हमारे पूर्वजों को गुलामी की ओर लेकर गए थे। जब-जब समाज कमजोर हुआ है, ‘हम’ की जगह ‘मैं’ का बोलबाला हुआ है, तब-तब देश की ताकत में कमी आई है। हमें जातिवाद, भाषावाद, क्षेत्रवाद, सांप्रदायिकता के बंधनों को तोड़ना होगा। हम भारतीय हैं। हमें इस संकल्प पर दृढ़ रहना होगा कि हमारी एकता को कोई नहीं तोड़ सकता। जब विदेशी आक्रांता यहां आए थे तो उन्होंने वे सभी पैंतरे आजमाए थे, जो समाज में दरारें पैदा करें। आज भी ऐसे तत्त्वों की कमी नहीं है, जो इस ताक में बैठे हैं कि कब कोई गड़बड़ हो और वे मौके का फायदा उठाएं। इस स्वतंत्रता दिवस पर हमें यह संकल्प जरूर लेना चाहिए कि हम अपने देश को स्वच्छ रखेंगे। आज कई जगहों पर कचरे के ढेर लगे हुए हैं, सार्वजनिक इमारतों की दीवारें पीक से रंगी हुई हैं। इसके लिए कौन जिम्मेदार है? हमारे देश को साफ रखने की जिम्मेदारी हमारी है। क्या वजह है कि जापान, सिंगापुर, जर्मनी, दक्षिण कोरिया जैसे देश इतने साफ-सुथरे हैं, जबकि हमारे यहां स्थिति बिल्कुल अलग है? जब तक देशव्यापी स्वच्छता को अपने जीवन का हिस्सा नहीं बनाएंगे, यह तस्वीर बदलने वाली नहीं है। स्वच्छता के लिए हर व्यक्ति को पहल करनी होगी।

अंग्रेजों ने हमारे देश को गुलाम बनाने के लिए इसकी अर्थव्यवस्था पर कब्जा किया था। उन्होंने साजिश रचकर हमारे उद्योग-धंधों को नष्ट किया था। हमारी आज़ादी अटल रहे, इसके लिए जरूरी है कि हमारी अर्थव्यवस्था बहुत मजबूत हो। नौजवानों को चाहिए कि वे पढ़ाई के साथ कम-से-कम कोई दो हुनर ऐसे सीखें, जिनमें रोजगार की संभावनाएं हों। जिस देश में लोग अपने रोजगार में व्यस्त होते हैं, वहां कई समस्याओं का समाधान अपनेआप हो जाता है। भारत में इंटरनेट सुलभ होने से कई काम आसान हुए हैं। हालांकि इसके जरिए एक ऐसा जहर हमारे देशवासियों के दिलों-दिमाग में घोला जा रहा है, जिसके नतीजे बहुत खतरनाक हो सकते हैं। आज ऐसे कई ऑनलाइन ऐप चल रहे हैं, जो लोगों को जुए, सट्टे पर दांव लगाकर अमीर बनने का झंझा दे रहे हैं। उनके फेर में पड़कर बहुत लोग जीवनभर की बचत गंवा चुके हैं। कई तो कर्ज में डूब चुके हैं। ऐसे ऐप्स की शिकायतें खूब आ रही हैं, जो तुरंत कर्ज उपलब्ध कराने का वादा कर बहुत ऊंची दर पर ब्याज वसूल रहे हैं। यही नहीं, कई लोग आरोप लगा चुके हैं कि उन्होंने पूरा कर्ज चुका दिया, लेकिन उनसे वसूली जारी है। जब लोगों की आर्थिक स्वतंत्रता खतरे में पड़ जाएगी तो उनका भविष्य क्या होगा? ऐसे ऐप्स के खिलाफ सरकार को सख्त कार्रवाई करनी चाहिए। वहीं, देशवासियों को इनसे सावधान रहना चाहिए। बेहतर होगा कि अपने मोबाइल फोन में ऐसे ऐप्स डाउनलोड ही न करें। किसी भी क्षेत्र में उन्नति करने के लिए स्वस्थ प्रतिस्पर्द्धा होनी चाहिए। भारत दुनिया की चौथी बड़ी अर्थव्यवस्था बन गया है। हमें इससे और आगे जाना है। आज कई टीवी तथा सोशल मीडिया चैनलों पर भारत और पाकिस्तान की तुलना की जाती है! हमें इससे परहेज करना चाहिए। अगर तुलना करनी है, प्रतिस्पर्द्धा करनी है तो चीन और अमेरिका जैसे देशों से करनी चाहिए। हमें दुनिया की सबसे बड़ी अर्थव्यवस्था बनानी है। प्रथम स्थान से कम, कुछ भी स्वीकार्य नहीं है। स्वतंत्रता दिवस की अनेक शुभ कामनाएं।

ट्वीटर टॉक

बंटवारा हमारे इतिहास का सबसे दर्दनाक हादसा है। नफरत की कोख से उपजे इस दर्द को देशवासियों ने हिंसा और विस्थापन से भी झेला है। इस दिवस पर हम भेदभाव, वैमनस्य और दुर्भावना के जहर को खत्म कर एकता और मानवीय संवेदनाओं को मजबूत करने का प्रण लें।

—दीया कुमारी

बीकानेर के कोडेवाला आउट पोस्ट (खाजूवाला) पर बीएसएफ के जांबाज जवानों से रस्नेहपूर्ण संवाद कर एवं जांबाज बहनों से रक्षा सूत्र बंधवाकर सभी को स्वतंत्रता दिवस की हार्दिक शुभकामनाएं दीं। इस अवसर पर अर्जुन राम मेघवाल भी उपस्थित रहे।

—भजनलाल शर्मा

विभाजन का दर्द आज भी गहरा है। नक्शे पर एक लकीर खिंचने की वजह से लाखों लोग बेघर हुए, लाखों जीवन भिंट गए। विभाजन मानवीयता के लिए विभीषिका था, जिसे झेलने वाले असंख्य भारतीयों ने सुई की नोक बराबर भी कुछ गलत नहीं किया था।

—गजेन्द्र सिंह शेखावत

प्रेरक प्रसंग

चिंतन से चरित्र

रावण का पराभव हुआ और विभीषण का राज्याभिषेक हुआ। राजा विभीषण, कर्तव्य-पालन संबंधी निर्देश प्राप्त करने की जिज्ञासा से भगवान राम के समक्ष उपस्थित हुए। भगवान राम बोले, ‘अपने अग्रज पंडितराज की ज्ञान-विज्ञान परंपरा का संरक्षण और विकास करना, किंतु अपना चिंतन सदैव धर्मपरायण और आदर्शनिष्ठ बनाए रखना।’ विभीषण ने जिज्ञासा व्यक्त की, ‘रावण से चिंतन के स्तर पर क्या भूलें हुई?’ भगवान करुणानिधि बोले, ‘उसने ऋषि परंपरा के व्यवस्थित चिंतन-क्रम को त्याग कर लोलुपों का अस्त-व्यस्त मार्ग अपना लिया। इसलिए वह अपने ज्ञान के ठोस लाभ समाज को नहीं दे सका। संकीर्ण स्वार्थपूर्ण चिंतन ने उसे हीन कर्मों में लगा दिया और अंततः उसकी दुर्गति कर दी। धर्म की रक्षा करने के स्थान पर उसने अनीति और अधर्म का ही पोषण किया। यही उसके पतन का कारण बना।’

सामयिक

श्रीकृष्ण हैं शाश्वत एवं प्रभावी सृष्टि संचालक

ललित गर्ग

मोबाइल : 9811051133

भगवान श्रीकृष्ण भारतीय संस्कृति के ऐसे अद्वितीय महापुरुष हैं, जिनके व्यक्तित्व में आध्यात्मिक ऊँचाई, लोकनायकत्व, व्यावहारिक बुद्धिमत्ता और कुशल प्रबंधन का अद्भुत संगम दिखाई देता है। वे केवल एक धार्मिक देवता नहीं, बल्कि सृष्टि के महाप्रबंधक, समय के श्रेष्ठ रणनीतिकार और जीवन के महान शिक्षक-संचालक भी हैं। उनका सम्पूर्ण जीवन इस बात का प्रमाण है कि सही प्रबंधन के बिना न तो राष्ट्र का संचालन संभव है, न ही व्यक्ति का उत्थान। उन्होंने यह सिखाया कि प्रबंधन केवल योजनाओं और नीतियों का नाम नहीं, बल्कि भावनाओं, विवेक, नीति और समय के सामंजस्य का विज्ञान है। वे प्रवृत्ति और निवृत्ति दोनों की संयोजना में सचेतन बने रहे। श्रीकृष्ण के आदर्शों से ही देश एवं दुनिया में शांति स्थापित करने का मार्ग प्रशस्त होगा। श्रीकृष्ण के प्रबंधन रहस्य को समझना होगा कि उन्होंने किस प्रकार आदर्श राजनीति, व्यावहारिक लोकतंत्र, सामाजिक समरसता, एकात्म मानववाद और अनुशासित सैन्य एवं युद्ध संचालन किया। राष्ट्र के सर्वांगीण विकास के लिए किस तरह की नीति और नियत चाहिए। इन सब प्रश्नों के उत्तर श्रीकृष्ण के प्रभावी प्रबंधन सूत्रों से मिलते हैं; आधुनिक शासक-नायक यदि श्रीकृष्ण के मैनेजमेंट को प्रेरणा का माध्यम बनायें तो दुनिया में युद्ध, आतंक एवं अराजकता की स्थितियां समाप्त हो जायें एवं एक आदर्श समाज-निर्माण को आकार दिया जा सके।

श्रीकृष्ण का व्यक्तित्व एवं कृतित्व नेतृत्व एवं प्रबंधन की समस्त विशेषताओं को समेटे बहुआयामी एवं बहुसंरी हैं, यानी राजनीतिक कौशल, बुद्धिमत्ता, चातुर्य, युद्धनीति, आकर्षण, प्रेमभाव, गुरुत्व, सुख, दुख और न जाने और क्या? एक देश-भक्त के लिए श्रीकृष्ण भगवान तो हैं ही, साथ में वे जीवन जीने की कला एवं सफल नागरिकता भी सिखाते हैं। उन्होंने अपने व्यक्तित्व की विविध विशेषताओं से भारतीय-संस्कृति में उच्च महाप्रबंधक का पद प्राप्त किया। एक ओर वे राजनीति के ज्ञाता, तो दूसरी ओर दर्शन के प्रकांड पंडित थे। धार्मिक, राजनैतिक एवं सामाजिक जगत में भी नेतृत्व करते हुए ज्ञान-कर्म-भक्ति का समन्वयवादी धर्म उन्होंने प्रवर्तित किया। अपनी योग्यताओं के आधार पर वे यशुपुरुष थे, जो आगे चलकर युवावतार के रूप में स्वीकृत हुए। उन्हें हम एक महान क्रांतिकारी नायक के रूप में स्मरण करते हैं। वे दार्शनिक, चिंतक, गीता के माध्यम से कर्म और सांख्य योग के संदेशवाहक और महाभारत युद्ध के नीति निर्देशक थे। हमारे प्रधानमंत्री नरेंद्र मोदी में भी हम इन्हीं प्रबंधकीय विशेषताओं का दर्शन करते हैं, क्योंकि श्रीकृष्ण के जीवन-आदर्शों को आत्मसात करते हुए वे एक कुशल प्रबंधक के रूप में सशक्त भारत-नया भारत निर्मित कर रहे हैं।

श्रीकृष्ण ने झारका के शासक होते हुए भी

आज जब हम प्रबंधन की बात करते हैं तो यह केवल कॉर्पोरेट, व्यापार या राजनीति तक सीमित नहीं है। यह जीवन की हर परिस्थिति में लागू होता है, चाहे वह व्यक्तिगत विकास हो, सामाजिक नेतृत्व हो या राष्ट्रीय पुनर्निर्माण। श्रीकृष्ण के जीवन से हम सीख सकते हैं कि स्थिर मन, समय पर निर्णय, संसाधनों का सही उपयोग, और नैतिकता का पालन-ये सभी किसी भी लक्ष्य की प्राप्ति के लिए अनिवार्य हैं। श्रीकृष्ण का सम्पूर्ण जीवन सांस्कृतिक राष्ट्रवाद, धर्मपालन, और समय-सम्बद्ध रणनीति का जीवंत उदाहरण है।

कभी अपने को ‘राजा’ कहलाने में रुचि नहीं दिखाई। वे ब्रज के नंदलाल थे, ग्वालों के सखा, गोपियों के प्रियतम, और साथ ही धर्म के रक्षक भी। उनका जीवन दर्शाता है कि एक सखा नेता पद और सत्ता से नहीं, अपने कर्म और दृष्टिकोण से पहचाना जाता है। उन्होंने प्रवृत्ति और निवृत्ति दोनों के बीच अद्भुत संतुलन साधा-एक ओर वे महाभारत जैसे महायुद्ध के नीति निर्देशक थे, तो दूसरी ओर रास की मधुर लीलाओं में प्रेम और आनंद के स्वर बिखरते थे। उनका प्रबंधन कौशल इस बात में स्पष्ट झलकता है कि अत्याचारी कंस को पराजित करने से पहले उन्होंने उनकी आर्थिक शक्ति को कमजोर किया। यह आधुनिक रणनीति की दृष्टि से भी सर्वोत्तम तरीका था, पहले प्रतिद्वंद्वी की संसाधन शक्ति को समाप्त करो, फिर निर्णायक प्रहार करो। यही व्यावहारिक सोच उन्हें आदर्श मैनेजमेंट गुरु बनाती है। महाभारत के युद्ध में वे स्वयं अस्त्र-शस्त्र नहीं उठाते, लेकिन रथसाथी बनकर अर्जुन के मानसिक संकट को दूर करते हैं। यह इस बात का प्रतीक है कि एक श्रेष्ठ प्रबंधक स्वयं अग्रिम पंक्ति में खड़े होकर मार्गदर्शन देता है, लेकिन अपनी टीम को ही सफलता का श्रेय देता है।

गीता का उपदेश वास्तव में प्रबंधन का

अमरसूक्त है, कर्तव्य के साथ कर्म में निष्ठा, परिणाम से अनासक्ति, समय पर निर्णय लेने की क्षमता और परिस्थितियों के अनुरूप रणनीति बदलने की लचीलापन। उन्होंने सिखाया कि असफलता का भय और परिणाम की चिंता व्यक्ति को कमजोर करती है, जबकि कर्तव्यपरायणता और आत्मसमर्पण सफलता की गारंटी है। श्रीकृष्ण की दृष्टि में इच्छाओं का त्याग, मन की स्थिरता, और विवेकपूर्ण कार्य-ये जीवन प्रबंधन के मूल सूत्र हैं। उनके व्यक्तित्व में असंख्य भूमिकाएं समाहित थीं, एक ओर वे सुदामा के लिए अद्वितीय मित्र हैं, तो दूसरी ओर दुष्ट शिशुपाल के वध में धर्म के कठोर संरक्षक। वे नंदगांव में माखन चुगने वाले नटखट बालक हैं, लेकिन वही आगे चलकर कुरुक्षेत्र में धर्मयुद्ध के नीति निर्माता भी हैं। यही विरोधाभासों का संतुलन उन्हें अद्वितीय बनाता है। उन्होंने दिखाया कि कब करुणामय होना है और कब कठोर, कब प्रेम करना है और कब दुष्टता का दमन करना है, यह निर्णय केवल वही कर सकता है जो परिस्थितियों को भलीभांति समझता हो और समय का सप्रयोग जानता हो। श्रीकृष्ण एक आदर्श चरित्र हैं जो अर्जुन की मानसिक व्यथा का निदान करते समय एक मनोवैज्ञानिक, कंस जैसे अमरु का संहार करते हुए एक धर्मावतार, स्वाथ

नजरिया

आजादी के 78 वर्षों में कितने बदले लोकतंत्र के हालात?

योगेश कुमार गोयल

मोबाइल : 9416740584.

प्रत्येक भारतवासी के लिए 15 अगस्त का दिन गौरव का दिन है क्योंकि इसी दिन भारत को अंग्रेजों की दासता से मुक्ति मिली थी। हालांकि स्वतंत्रता दिवस को लेकर आज भी देश के प्रत्येक नागरिक के दिलोदिमाग में वही जज्बा और उत्साह समाहित है लेकिन जब हर वर्ष स्वतंत्रता के प्रतीक तिरंगे के नीचे खड़े होकर बहुत सारे ऐसे जनप्रतिनिधियों को देश की रक्षा व प्रगति का संकल्प लेते देखते हैं, जो वर्षभर संसदेम लोकतंत्र की धड़ियां उड़ते देखे जाते हैं तो मन में यही सवाल उठता है कि आखिर ऐसी संकल्प अदायगी से देश को हासिल क्या होता है? देश को आजाद हुए सात दशक से अधिक हो चुके हैं लेकिन आजादी के इन 78 वर्षों में लोकतंत्र के पवित्र स्थल संसद और विधानसभाओं के हालात किस कदर बदले हैं, वह किसी से छिपा नहीं है, जहां अभद्रता की सीमा पार करते जनप्रतिनिधि गांली-गलौब, उठापटक से लेकर कुर्तल-फाड़ राजनीति तक उतर आते हैं। विधानसभाओं की तो क्या बात करें, जब संसद की कार्यवाही ही कभी विपक्ष और कभी स्वयं सत्ता पक्ष द्वारा ही कई-कई दिनों तक लगातार नहीं चलने दी जाए तो राष्ट्र के लिए इससे ज्यादा चिंतीय स्थिति और क्या हो सकती है? संसद में होने वाले ऐसे हंगामों के कारण प्रति मिनट आम आदमी के करीब ढाई लाख रुपये बर्बाद होते हैं यानी हर एक घंटे में करीब डेढ़ करोड़ रुपये खर्च होते हैं। अब चूंकि संसद की कार्यवाही प्रतिदिन 6 घंटे चलनी होती है, ऐसे में संसद के दोनों सदनो में दोनों पक्षों के विरोध, हो-हल्ले और शोर के कारण जनता के खूत-पसीने की कमाई के प्रतिदिन करीब 9 करोड़ रुपये से अधिक बर्बाद हो जाते हैं।

गंभीर चिंतन का विषय है कि वर्षों की गुलामी के बाद मिली आजादी को आज हम जिस रूप में संजोकर रख आए हैं, वह 78 वर्षों में ही कितना विकृत हो चुका है। आजादी के दीवानों ने कभी सपना में भी नहीं सोचा होगा कि जिस देश को आजाद कराने के लिए वे इतनी कुर्बानियां दे रहे हैं, वहां कुछ

दशकों में ही आजादी की तस्वीर ऐसी हो जाएगी। हालांकि स्वतंत्रता प्राप्ति के बाद देश ने विकास के मार्ग पर तेजी से कदम बढ़ाए और विकास के अनेक सोपान तय किए हैं। तकनीकी कौशल हासिल करते हुए देश अंतरिक्ष तक जा पहुंचा है और चांद पर भी तिरंगा लहरा दिया है। लेकिन महिलाओं से दुर्व्यवहार की लगातार बढ़ती घटनाएं और समाज में अपराधों की बढ़ती सीमा को देख बुजुर्ग तो अब कहने लगे हैं कि गुलामी के दिन तो आज की आजादी से कहीं बेहतर थे, जहां अपराधों को लेकर मन में भय तो व्याप्त रहता था किन्तु कड़े कानून बना दिए जाने के बावजूद अपराधियों के मन में अब किसी तरह का भय नहीं दिखता। सैयां भये कोतवाल तो डर काहे का’ कहावत हर कहीं चरितार्थ हो चली है। देश के कोने-कोने से सामने आते अयोध बधियों और महिलाओं के साथ हो रहे अपराधों के बढ़ते मामले आजादी की बेहद शर्मनाक तस्वीर पेश कर रहे हैं। कोलकाता में महिला डॉक्टर के साथ जिस तरह की दरिंदगी की गई है, ऐसे मामले को देखते हुए और क्या कहा जाए? देश में महंगाई सुरक्षा की तरह बढ़ रही है, आतंकवाद की घटनाएं पग पसार रही हैं, आरक्षण की आग रह-रहकर देश को जलाती रहती है। इस तरह के हालात निश्चित तौर पर देश के विकास के मार्ग में बाधक

बनते हैं। हर कोई सत्ता के इर्द-गिर्द राजनीतिक रोटियां संकता नजर आ रहा है, कोई सत्ता बचाने में लगा है तो कोई गिराने में। संसद और विधानसभाओं में हंगामे आए दिन की बात हो गई है।

आजादी के बाद सामाजिक और आर्थिक पहलू पर देश में कमजोर तबके का स्तर सुधारने की नीयत से लागू आरक्षण के राजनीतिक रूप ने देश को आज उस चौराहे पर लाकर खड़ा कर दिया है, जहां सूच्चा देश रह-रहकर जातीय संघर्ष के बीच उलझता दिखाई देता है। स्वार्थपूर्ण राजनीति ने माहौल को इस कदर विकृत कर दिया है, जहां से निकल पाना संभव ही नहीं दिखता। राजस्थान हो या उत्तर प्रदेश, हरियाणा हो या गुजरात अथवा महाराष्ट्र, आरक्षण के नाम पर उठते विध्वंसक आन्दोलनों की आग में से जब-तब बुरी तरह झुलसते रहे हैं और हर कोई इस तरह के परिवेश की राजनीतिक लाभ लेने की कवायद में जुटा नजर आता है। आजादी के बाद के इन करीब साढ़े सात दशकों में भ्रष्टाचार और अपराध इस कदर बढ़ गए हैं कि आम आदमी का जीना दूधर हो गया है। बंगेर लेन-देन के प्रायः कोई कार्य सम्पन्न नहीं होता। बड़े नेता की तो कौन कहे, छुटभैया नेताओं की भी चांदी हो चली है। आजादी के बाद लोकतंत्र के इस बदलते स्वरूप ने आजादी की मूल

भावना को बुरी तरह तहस-नहस कर डाला है। यह आजादी का एक शर्मनाक पहलू ही है कि गिने-चुने मामलों को छोड़कर हत्या, भ्रष्टाचार, बलात्कार जैसे संगीन अपराधों से विभूषित जनप्रतिनिधि अक्सर सम्मानित जिंदगी जीते रहते हैं। देश के ये बदले हालात आजादी के कौनसे स्वरूप को उजागर कर रहे हैं, विचारणीय है।

ऐसे बदलग हालातों में यह सवाल रह-रहकर सिर उठाने लगता है कि आखिर कैसी है ये आजादी? आखिर आजादी का अर्थ क्या है? इस प्रश्न का उत्तर तब तक नहीं दिया जा सकता, जब तक कि यह न जान लिया जाए कि स्वतंत्र होना आखिर कहते किसे हैं? देश को? व्यक्ति को? समाज को? यह जानना भी जरूरी है कि क्या कुछ बुनियादी मानवाधिकारों से वंचित व्यक्ति, समाज या देश को स्वतंत्र कहा जा सकता है? क्या भोजन, कपड़ा और रहने की व्यवस्था, बीमारी से बचाव, भय-आतंक, शोषण व असुरक्षा से छुटकारा, साक्षर एवं शिक्षित होने के पर्याप्त अवसर मिलना और अन्य ऐसी ही कई बातें मानव के बुनियादी अधिकार नहीं हैं?

क्या शोषण और उत्पीड़न से मुक्ति के संघर्ष को मानव का बुनियादी अधिकार नहीं माना जाना चाहिए? लोकतंत्र के हाथिये पर खड़ी देश की जनता को इस दिशा में फिर से संभन करना आवश्यक हो गया है कि वह किस तरह की आजादी की पक्षधर है? आज की आजादी, जहां तन के साथ-साथ मन भी आजाद है, सब कुछ करने के लिए, चाहे वह वतन के लिए अहितकारी ही क्यों न हो, या उस तरह की आजादी, जहां वतन के लिए अहितकारी हर कदम पर बंदिश हो। आज की आजादी, जहां स्वहित राष्ट्रहित से सर्वोपरि होकर देशप्रेम की भावना को लीलता जा रहा है, या वह आजादी, जहां राष्ट्रहित की भावना सर्वोपरि स्वरूप धारण करते हुए देश को आजाद कराने में गुमनाम लाखों शहीदों के मन में उपजे देशप्रेम का जज्बा सभी में फिर से जागृत कर सके। इस तरह के परिवेश पर सभी देशवासियों को आजादी के इस पावन पर्व पर सचे मन से मंथन कर सही दिशा में संकल्प लेने की भावना जागृत करनी होगी, तभी आजादी के वास्तविक स्वरूप को परिलक्षित किया जा सकेगा।

महत्त्वपूर्ण

Printed& Published by Devendra Sharma on behalf of owners M/s. New Media Company,6/4 , 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. Editor-Shreekanth Parashar. ("Responsible for selection of news under PRB Act). Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn No.: RNP/KA/BGS/2050/2015-2017 posted at Bengaluru 506 Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वरीकृत, टैंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकान को पाठक किसी भी रूप में उत्तरदाई नहीं बना सकना। — दक्षिण भारत राष्ट्रमत

छत्तीसगढ़ में आयोजित हुआ चित्रकोट-कन्नड़-छत्तीसगढ़ी संगम कार्यक्रम

- दो दिवसीय कार्यक्रम में दिखी छत्तीसगढ़ व कर्नाटक की संस्कृति की झलक
- पहले दिन इंद्रावती नदी में हुआ कावेरी, महानदी और तुंगभद्रा नदी के जल का संगम

दक्षिण भारत राष्ट्रमत
dakshinbharat.com

बेंगलूरु। 'प्रधानमंत्री नरेंद्र मोदी के काशी तमिल संगम से प्रेरित होकर और भारत की भाषाई समरसता और भावात्मक एकता को और अधिक सुदृढ़ करने की दिशा में छत्तीसगढ़ बस्तर जिले के चित्रकोट में 9 अगस्त को जलप्रपात के पास कन्नड़-छत्तीसगढ़ी संगम कार्यक्रम का प्रथम चरण संपन्न हुआ। अगले दिन 10 अगस्त को जगदलपुर में दिनभर विभिन्न सत्रों में मुख्य कार्यक्रम आयोजित किया गया। यह जानकारी आयोजन समिति के संयोजक व वरिष्ठ पत्रकार आकाश वर्मा ने बेंगलूरु के प्रेस क्लब में आयोजित एक पत्रकार वार्ता में दी। उन्होंने बताया कि इस आयोजन में समिति के सदस्यों व उपस्थित अतिथियों ने इंद्रावती नदी के तट पर आपसी संगम के द्योतक के रूप में कावेरी, महानदी और तुंगभद्रा नदी के पवित्र जल को इंद्रावती नदी में मिलाया।

वर्मा ने बताया कि इस जल संगम कार्यक्रम



के बाद एक विशेष कार्यक्रम का आयोजन जगदलपुर के संभागीय मुख्यालय के एक होटल में किया गया। इस दो दिवसीय सांस्कृतिक और बौद्धिक सम्मेलन में कर्नाटक और छत्तीसगढ़ की अनेक प्रतिष्ठित हस्तियों, कलाकारों, राजघरानों के वंशजों और नागरिकों को एकजुट किया गया। इस मौके पर विजयनगर राजघराने के कृष्ण देवराय, सिरसी की यक्षगान कलाकार निर्मला हेगडे, विंग कमांडर (सेवानिवृत्त) सुदर्शन, टेकविद अधिवक्ता उदय रघुनाथ बिरजे,

कर्नाटक व तमिलनाडु से प्रकाशित हिंदी दैनिक दक्षिण भारत राष्ट्रमत के समूह सम्पादक श्रीकांत पाराशर, सुप्रसिद्ध गायक व कलाकार पद्मिनी ओक, वरिष्ठ सम्पादक एनडीटीवी के सुमित अवरुथी, जयदीप कार्णिक, संस्कार भारती संस्था के वरिष्ठ प्रचारक रविकुमार अय्यर, रायपुर के निवासी, दिल्ली प्रवासी टीवी कार्यक्रमों में प्रवक्ता मोहम्मद फैज खान, नासिक से सांस्कृतिक दूत रवि बाबेकर आदि शामिल हुए। जगदलपुर के मेयर संजय पांडे ने हवाई अड्डे पर

सभी अतिथियों का स्वागत किया। सभी अतिथियों ने बस्तर स्थित दंतेश्वरी माता मंदिर के दर्शन किए तथा बस्तर के राजा कमल कुमार भंज से सौहार्द भेंट की। भारत के नियाग्रा फॉल के नाम से प्रसिद्ध चित्रकोट जलप्रपात का भ्रमण किया। इस दो दिवसीय कार्यक्रम में अनेक सांस्कृतिक प्रस्तुतियां भी हुईं।

आकाश वर्मा ने पत्रकारों से कहा कि देश भर में गत कई दशकों से बस्तर की पहचान केवल नक्सली और नकारात्मक गतिविधियों के लिए होती रही है जिसको बदलने तथा दो राज्यों के बीच परस्पर लौह प्रगाढ़ हो इस के प्रयास में यह आयोजन किया गया जो कि बहुत ही सफल रहा। वर्मा ने बताया कि इस प्रकार के कार्यक्रम उसी प्रयास की ओर उठवाया हुआ एक कदम है जिससे बस्तर को एक अलग पहचान मिलेगी। उन्होंने बताया कि इस कार्यक्रम की संकल्पना स्वयं उनकी व जम्मू-कश्मीर की शिक्षिका व उनकी धर्मपत्नी सीमा महरोत्रा वर्मा की है। प्रेस कॉन्फ्रेंस में कुछ अतिथियों ने अपने अनुभव साझा किए और कहा कि ऐसे आयोजन विभिन्न प्रदेशों में होने चाहिए।



राग-द्वेष की परंपरा बहुत खतरनाक है : आचार्य विमलसागरसूरी

दक्षिण भारत राष्ट्रमत
dakshinbharat.com

गदग। स्थानीय राजस्थान जैन श्वेतांबर मूर्तिपूजक संघ के तत्वावधान में विशाल धर्मसभा को संबोधित करते हुए जैनाचार्य विमलसागरसूरीजी ने कहा कि राग और द्वेष की अधिकता के बीच सुख-शांति की परिकल्पना असंभव है।

जैन परंपरा की समस्त साधना-आराधनाओं का यही मूल उद्देश्य है कि हम राग-द्वेष कम कर अपने आत्मभावों में रमणता करें। अगर राग-द्वेष को कम करने का प्रयत्न नहीं होता है तो सारी साधना व्यर्थ है। जीरावला पार्श्वनाथ सभागृह में धाराप्रवाह बोलते हुए जैनाचार्य ने कहा कि राग-द्वेष को मनोविज्ञान के संदर्भ में समझने की सख्त आवश्यकता है। वर्तमान

जगत इस दोनों की भीषण आग में स्वाहा हो रहा है। क्रोध, वैर, हिंसा, घृणा, तिरस्कार, ईर्ष्या, कपट, मनमुटाव, भेदभाव आदि द्वेष की कोख से जन्म लेते हैं। जबकि प्रेम, वासना, पक्षपात, इच्छा-तृष्णा, आसक्ति, माया, ममत्व आदि भावनात्मक दुर्गुण राग से पैदा होते हैं। मरते दम तक मनुष्य और पशु-पक्षी इनसे परेशान होते रहते हैं, जिनके मन में राग-द्वेष कम होते हैं, वे निराला जीवन जीते हैं। संसार के लिए ऐसे लोग शुभ होते हैं।

आचार्य विमलसागरसूरीश्वर ने कहा कि प्रकृति द्वंद्व की व्यवस्था है। राग और द्वेष संसार के मूल बीज हैं। इन दोनों से ही सारी समस्याओं का जन्म होता है। इन्हें क्षीण बनाकर और अंततः इनसे मुक्त होकर ही परम सुख-शांति की अनुभूति की जा सकती है। ये संसार के दो ऐसे खतरनाक पाठे हैं, जिनकी चपेट में कोई साबुत नहीं बचता। द्वेषभाव

स्पष्ट दिखाई देता है, राग के रूपरंग स्पष्ट दिखाई नहीं देते, लेकिन सचाई यह है कि दोनों ही मन-स्थितियां दुःखदाई हैं। द्वेष की अपेक्षा राग अधिक खतरनाक है। चरक ऋषि ने मनुष्य के मन और तन के स्वास्थ्य की चर्चा करते हुए कहा कि राग और द्वेष मानसिक रोग हैं, इन्हें कम करके ही रोगों को कम किया जा सकता है।

जैनदर्शन में राग-द्वेष से मुक्त आत्मा को ही भगवान माना जाता है। भगवान के लिए प्रयुक्त होते वीतराग शब्द का यही तात्पर्य है। जैन संघ के अध्यक्ष पंकज बाफना ने बताया कि शुक्रवार को आचार्य विमलसागरसूरीश्वर व गणि पद्मविमलसागर के सांख्यिक में यहां राजस्थान व गुजरात के हिंदी व गुजराती भाषी सभी जाति-वर्गों के करीब तीन हजार से अधिक राष्ट्रभक्त नागरिक संयुक्त रूप से 79 वा स्वतंत्रता दिवस मनाएंगे।



खेल शारीरिक व मानसिक शक्ति को बढ़ाते हैं : मुणोत

बेंगलूरु/दक्षिण भारत। शहर के कामाक्षीपाल्या संकुल स्तरीय खेलकूद प्रतियोगिता का समापन समारोह बुधवार को नेताजी खेल मैदान में आयोजित किया गया। इस मौके पर विजयनगर मारुति मेडिकल्स के प्रमुख महेंद्र मुणोत कार्यक्रम के मुख्य अतिथि के रूप में उपस्थित थे।

मुणोत ने बच्चों को प्रमाण पत्र, पदक और पट्टिकाएं वितरित कीं। इस मौके पर मुणोत ने कहा कि कोई भी प्रतियोगिता केवल हार-जीत का खेल नहीं है, यह एक

ऐसी गतिविधि है जो शारीरिक और मानसिक शक्ति को बढ़ाती है और एक-दूसरे के साथ मित्रता और सह-अस्तित्व को भी बढ़ाती है।

इस मौके पर कामाक्षीपाल्या संकुल खेल अधिकारी रामकृष्ण, संसाधन व्यक्ति ईश्वरप्पा, तालुक शारीरिक निरीक्षक अशोक, क्षेत्र शिक्षा अधिकारी तारानाथ, क्षेत्र समन्वयक मंजूनाथ और स्कूल के शिक्षक बीजी रविकुमार उपस्थित थे जिन्होंने मुणोत का सम्मान किया।

केंद्रीय मंत्री प्रह्लाद जोशी से मिले इंदर नाहर

दक्षिण भारत राष्ट्रमत
dakshinbharat.com

बेंगलूरु। गुरुवार को केंद्रीय कैबिनेट मंत्री प्रह्लाद जोशी से उनके दिल्ली निवास स्थान पर कर्नाटक भाजपा अल्पसंख्यक मोर्चा के महासचिव इंदर कुमार नाहर ने सौजन्य भेंट की।

इस भेंट के दौरान नाहर ने कर्नाटक में पार्टी की गतिविधियों और जैन समाज की समस्याओं के बारे में प्रह्लाद जोशी से विस्तार से चर्चा की।

नाहर ने जैन समाज के विद्यार्थियों को सरकार की ओर से घोषित छात्रवृत्ति प्राप्त होने में आने वाली कठिनाइयों के बारे में बताया और सहयोग की अपील की।

उन्होंने कर्नाटक में जैन बोर्ड के गठन का भी निवेदन किया। झड़केंद्रीय



मंत्री ने आकाशना दिया कि वे केंद्रीय स्तर पर जैन समाज की समस्याओं का समाधान करने का प्रयास करेंगे। उन्होंने कहा कि वे मंत्री किन्नर रिजीजू से बात करेंगे और जैन समाज को मिलने वाली सुविधाओं के बारे में चर्चा करेंगे।

आज का भारत स्वामिमान और आत्मनिर्भर है: बिरला

नई दिल्ली/भाषा। लोकसभा अध्यक्ष ओम बिरला ने स्वतंत्रता दिवस की पूर्वसंध्या पर बृहस्पतिवार को कहा कि आज का भारत स्वाभिमान और आत्मनिर्भर है। उन्होंने देशवासियों को स्वतंत्रता दिवस की बधाई दी।

बिरला ने अपने संदेश में कहा, 15 अगस्त का यह दिन हर भारतीय

के हृदय में गौरव, और आत्मसम्मान का भाव जगाता है। आज वह दिन है जब हम अपने अनगिनत स्वतंत्रता सेनानियों, क्रांतिकारियों और राष्ट्रनायकों का आभार व्यक्त करते हैं जिनके संघर्ष, त्याग, तपस्या और बलिदान के कारण हमें आजादी मिली। उन्होंने कहा कि यह देशवासियों के लिए गौरव का विषय

है कि आज भारत विश्व का सबसे बड़ा लोकतंत्र है और विश्व की सबसे बड़ी अर्थव्यवस्थाओं में से एक है। लोकसभा अध्यक्ष ने कहा, हम विज्ञान, चिकित्सा, तकनीक, अंतरिक्ष, खेल जैसे क्षेत्रों में विश्व के अग्रणी देश के रूप में उभरे हैं। आज का भारत स्वाभिमान और आत्मनिर्भर है।

सभी देशवासियों को
79^{वें} स्वतंत्रता दिवस
की हार्दिक शुभकामनाएं

अगर आज दुनिया सोचती है कि भारत एक बड़ी छलांग लगाने के लिए तैयार है, तो उसके पीछे 11 साल का एक शक्तिशाली लॉन्चपैड है।

- नरेन्द्र मोदी

लाल किले की प्राचीर से स्वतंत्रता दिवस समारोह का सीधा प्रसारण सुबह 6:30 बजे से दूरदर्शन नेटवर्क पर।